

# अजमेर : राजकीय संग्रहालय में विभाजन विभीषिका दिवस पर प्रदर्शनी का आयोजन

विभाजन की पीड़ा को याद कर विधानसभा अध्यक्ष के आंसू छलके, उपस्थित बुजुर्ग भी रो पड़े

अजमेर, (कासं)। देश की आजादी के समय विभाजन की विभीषिका, सिंध के लोगों का बड़ी संख्या में पलायन, अपना घर, जमीन, धन और सब कुछ छोड़ना, राह में लूटपाट, बलात्कार, सामूहिक हत्याएं और फिर एक नए शहर में शरणार्थी जैसा जीवन, जिंदगी को फिर से शुरू करना, पाई-पाई को मोहताज होना, बिस्किट, कपड़े, सब्जी बेचना, ठेला लगाना, पढ़ना-पढ़ाना और न जाने कितने संघर्ष। यह तस्वीर है भारत के विभाजन की, जो तस्वीरों, प्रदर्शनी में फिर सामने आई। यह यादें इतनी मार्मिक थीं कि विधानसभा अध्यक्ष वासुदेव देवनानी भी खुद पर काबू नहीं रख पाए और बोलते-बोलते गला रूध गया, आंखें छलक आईं। उनके साथ कार्यक्रम में मौजूद बुजुर्ग भी रो पड़े। गुरुवार का दिन विभाजन विभीषिका को याद करने का था और मौजूद हर शख्स के सामने पुरानी तस्वीरें उभर आईं। विभाजन विभीषिका स्मृति दिवस पर गुरुवार को राजकीय संग्रहालय में प्रदर्शनी का आयोजन किया। प्रदर्शनी में विभाजन के दौरान हुई गतिविधियों को चित्रों के माध्यम से दर्शाया गया है।

इस अवसर पर आयोजित कार्यक्रम को सम्बोधित करते हुए देवनानी ने कहा कि विभाजन भौगोलिक भाग पर नहीं होकर संस्कृति



विधानसभा अध्यक्ष वासुदेव देवनानी ने प्रदर्शनी का अवलोकन किया।

और सामाजिक आत्मा का हुआ था। उस समय बंगाल, पंजाब तथा सिंध प्रान्त विभाजन से सर्वाधिक प्रभावित हुए थे। बंगाल और पंजाब का कुछ भाग भारत में रहा। सिंध तो पूरा ही अलग हो गया। यह विभाजन भौगोलिक सीमाओं से आगे बढ़कर सांस्कृतिक और सामाजिक आत्मा का हुआ था। उन्होंने कहा कि प्रधानमंत्री नरेन्द्र मोदी ने विभाजन विभीषिका दिवस मनाने की परम्परा आरम्भ की। यह उस समय मारे गए व्यक्तियों के

प्रति सच्ची श्रद्धांजलि है। अखण्ड भारत अवश्य बनेगा। राष्ट्रगान में गाए जाने वाले शब्द हमें इसके लिए प्रेरणा देते रहेंगे। देवनानी ने कहा कि राजकीय संग्रहालय में भारत विभाजन की गैलरी निर्मित की जाएगी। इससे आगन्तुकों को उस समय हुए अत्याचारों की जानकारी मिलेगी। संस्कृति को छोड़कर जब हम नए शहरों में बसे तो हमारे पास कुछ नहीं था। हम जमींदार से शरणार्थी बन गए थे। लेकिन हमने हार नहीं मानी। सिंधी पुरूषार्थी कौम

है, हमने काम किया और तरक्की की। रमेश सोनी ने कहा कि सिन्धी समाज ने विभाजन की वेदना को भोगा है। उस समय के नेताओं ने नक्शे के टुकड़े नहीं किए सिंध की सभ्यता पर प्रतिपात किया। जीवन रक्षा के लिए जन्म स्थान और सभ्यता छोड़नी पड़ी। लाखों व्यक्ति मारे गए। पुरूषार्थी व्यक्ति अंश से फर्श पर आ गए। उस हृदय विदारक दृश्य से नई पीढ़ी को भी रूबरू करवाया जाना चाहिए। संगठन प्रभारी विरम देव सिंह ने कहा कि भारत का विभाजन करने से

■ कार्यक्रम में विभाजन के समय की विभीषिका के गवाह रहे व्यक्तियों का सम्मान किया गया

लाखों जांने गईं। उस समय के नेताओं का स्वार्थ इसके लिए जिम्मेदार है। हिन्दुओं का नरसंहार हुआ। वर्तमान राष्ट्रवादी सरकारें विभाजन विभीषिका दिवस के माध्यम से नई पीढ़ी को उस समय के अत्याचारों को बता रही हैं। नरेगा लोकपाल सुरेश सिन्धी ने कहा कि भारत का विभाजन दुर्भाग्यपूर्ण था। जमींदार और सेठ अगले दिन गुजारे चेच रहे थे।

कार्यक्रम में उस समय की विभीषिका के गवाह रहे व्यक्तियों का सम्मान किया गया। यहां वासुमल टोपनदास पिंजानी, बलराम टेकवाणी, चतूरमल मूलचंदानी, ठाकुरी देवी आडवाणी, खुशालदास चंदवानी, वासुदेव भोजवानी, पार्वती देवी तीर्थदास, जसोदा देवी, भगवती देवी सदनानी, माया मीरपुरी, सुंदरदास, खिमन थदानी, खियालदास नारवानी, नारायणदास चंदनानी, असकरण दास लखानी, वीरूमल, जयराम तथा मेवाराम आदि को सम्मानित किया गया।

## खातों में हेराफैरी कर 60 लाख की नकदी हड़पी

उदयपुर, (निसं)। गोगुन्दा थाना पुलिस ने कंपनी के डिविजनर रिजनल मैनेजर की रिपोर्ट पर शाखा प्रबंधक व साथी के खिलाफ लाखों की नकदी हड़पने का प्रकरण दर्ज किया।

पुलिस से प्राप्त जानकारी के अनुसार पीड़ित शिखर अरबन एण्ड रूरल इंटरप्राइजेट लि. शाखा गोगुन्दा जरिये डिविजनल रिजनल मैनेजर सुनिल खींची पुत्र रासुराम निवासी मेघवालों का वास कापरड़ा जोधपुर ने कंपनी के गोगुन्दा शाखा प्रबंधक झुझार सिंह पुत्र चतरसिंह चारण निवासी परतापपुर भगौरा बांसवाड़ा, जितेन्द्र पुत्र चैनराम मीणा निवासी सडा चौपना प्रतापगढ़ फ़िल्ड ऑफ़िसर के खिलाफ प्रकरण दर्ज करवाया। पीड़ित ने बताया कि आरोपी ने कंपनी में काम करते हुए गत तीन वर्ष के दौरान ग्राहकों के खातों में हेराफैरी कर 60 लाख रुपये की नकदी का गबन कर हड़प ली। गत दिनों ऑडिट रिपोर्ट में इसका खुलासा होने पर प्रकरण दर्ज करवाया, जिसकी जांच एएसआई हिरसिंह कर रहे हैं।

## एक गिरफ्तार

उदयपुर, (निसं)। टीडी थाना पुलिस ने अवैध गांजे की फसल बरामद कर एक आरोपी को गिरफ्तार किया। टीडी थाना अधिकारी देवेन्द्रसिंह मय टीम ने तलाशी अभियान के दौरान मुखबीर से मिली सूचना पर पन्ना पुत्र माधु को 42.300 किलोग्राम अवैध गांजे की फसल जब्त कर गिरफ्तार किया।

## एक गिरफ्तार

उदयपुर, (निसं)। टीडी थाना पुलिस ने अवैध गांजे की फसल बरामद कर एक आरोपी को गिरफ्तार किया। टीडी थाना अधिकारी देवेन्द्रसिंह मय टीम ने तलाशी अभियान के दौरान मुखबीर से मिली सूचना पर पन्ना पुत्र माधु को 42.300 किलोग्राम अवैध गांजे की फसल जब्त कर गिरफ्तार किया।

अतिरिक्त पुलिस महानिदेशक दिनेश एमएन ने बताया कि इस ऑपरेशन को दो अलग-अलग जिलों में अंजाम दिया गया। पहली गिरफ्तारी श्रीगंगानगर जिले के सादुलशहर में हुई, जहां खेरुवाला रोड पर जेबीटी कॉलेज के सामने से पुलिस ने 40 वर्षीय गुरमीत सिंह निवासी खेरुवाला को एक अवैध पिस्टल मय मैगजीन के साथ दबोचा। गुरमीत सिंह ने पूछताछ में खुलासा किया कि उसने यह हथियार हथियार तस्कनर जगतरा सिंह उर्फ काला से प्राप्त किया था। दूसरी कार्रवाई हनुमानगढ़ जिले के रावतसर में की गई। यहीं पुलिस ने 21 वर्षीय अभिषेक जाट निवासी चाइया रावतसर को दो अवैध पिस्टल और चार मैगजीन के साथ गिरफ्तार किया। अभिषेक ने बताया कि उसने ये हथियार सोनू भांभू से खरीदे थे, जो इस गिरोह का एक महत्वपूर्ण सदस्य है।

यह ऑपरेशन एक बड़ी आपराधिक साजिश का हिस्सा है। दरअसल एजीटीएफ ने हाल ही में गैंगस्टर और हथियार तस्कनर सोनू भांभू को उत्तराखंड



# अजमेर में दरगाह के बाहर गूंजे देशभक्ति के तराने

मदरसे के बच्चों ने देशभक्ति के तरानों की प्रस्तुति दी

अजमेर, (कासं)। विश्व विख्यात सूफी संत ख्वाजा साहब की दरगाह के बाहर गुरुवार को मदरसे के बच्चों ने देश भक्ति के तरानों की प्रस्तुति देकर माहौल को देश भक्ति से सराबोर कर दिया। जायरीन, दुकानदार, स्थानीय लोगों हाथों में तिरंगा लिए हिंदुस्तान जिंदाबाद के नारे लगा रहे थे। तिरंगा आभियान के संयोजक हाजी मोहम्मद

■ जायरीन और दुकानदारों को 786 तिरंगे झंडे वितरित किए गये

महमूद खान, नवाब हिदायत उल्ला ने बताया कि आमजन में राष्ट्रीय पर्व को लेकर अलख जगाने के उद्देश्य से हर वर्ष स्वतंत्रता दिवस के मौके पर तिरंगा वितरण किया जाता है। इस मौके पर दरगाह जियारात करने आए जायरीन और दुकानदारों को 786 तिरंगे झंडे वितरित किए गए सभी से आन्धान किया गया कि जिस तरह हम अपने धार्मिक पर्व मानते हैं, उसी तरह हम अपने राष्ट्रीय पर्व को भी हर्ष उल्लास के साथ मनाएं।

इदरा दावत उल हक संस्था

मदरसे की बालिकाओं ने देश भक्ति के तरानों से सभी को मंत्रमुग्ध कर दिया। इस मौके पर संस्था के प्रमुख मौलाना अय्यूब कासमी, पीर नफीस मियां चिरती ,सैय्यद अन्वर चिरती, अतिरिक्त पुलिस अधीक्षक इलमउद्दीन

;सेवानिवृत्तदृ शब्बीर खान, मोहम्मद इकबाल, मौलाना सलीम, सैय्यद गुलजार चिरती, सलीम सराधना, सलमान खान, मोहम्मद इकबाल, आरिफ हुसैन, सलीम कुरैशी, हाजी रईस कुरैशी, हुमायूं खान, अमान

# विवाहिता के साथ ससुराल वालों ने मारपीट की, घर से निकाला

■ न्याय मांगने के लिए रांकावत समाज के दर्जनों लोग एसपी कार्यालय पहुंचे

■ एसपी ने मामले में शीघ्र कार्रवाई करने का आश्वासन दिया

रखा था। लेकिन मैं अपनी दृष्टि बचाना चाहती थी। मैं अपनी ढाई साल की बच्ची के साथ ससुराल में अपना जीवन बताना चाहती हूं। लेकिन ससुराल वाले जबन मुझे प्रवेश के लिए रोक रहे हैं। गत13 अगस्त को मेरी ससुराल रोहट में मेरे ससुराल वालों ने मेरे साथ मारपीट की और मुझे घर के बाहर रोट पर पटक दिया और मेरी सास बाल्टी में पथर भरकर छत पर से मेरे और मेरी बच्ची पर फेंके उसका वीडियो वायरल हो गया है।

ज्ञापन में बताया कि 13 अगस्त को जब जोधपुर कोर्ट में पेशी देकर वापस आई तो मेरा थाई नवीन वैष्णव और ममीसा ममता मेरे साथ थे मुझे ससुराल के बाहर छोड़कर जा रहे थे। सब मेरे छोटे देवर नीरज कोलकाता ससुर सरबन दास और नंदोई जितेंद्र दो गाड़ियों थार और इनोवा लेकर पीछे आए और मेरे भाई और मामीसा पर मारने के लिए भागे। वह लोग पड़ोस के घर में जाकर छुप गए और जैसे-जैसे करके अपनी जान बचाई, मेरा पति एमबीबीएस एक डॉक्टर है। जब मेरी बच्ची 4 माह मेरे पेट में थी जब मेरे पति ने जोधपुर से निजी क्लीनिक में मेरा चेकअप करवा कर मुझे लेकर

आए थे और पीहर रानी छोड़ दिया जिसमें मेरे पेट में बच्ची होना। बताया ससुराल वाले लड़का होने का दबाव बनाने लगे जब उन्हें पता चला कि मेरे लड़की हुई है तब से मुझे मानसिक वहा शारीरिक प्रता ना देना शुरू कर दिया, अंत आपसे निवेदन है कि इन सब आरोपियों के विरुद्ध मुकदमा दर्ज कर आपराधिक अपबंधों में ठोस और नियोजित कार्रवाई के आदेश कर मुझे राहत प्रदान करें इस मौके पर बाबू दास चंदू दास रामचंद्र, हरि ओम, अनिल, खीमदास, वासुदेव सिद्धार्थ, नवीन, नंदकिशोर, नटरलाल योगेश वैष्णव सहित दर्जनों रांकावत समाज बंधु मौजूद रहे।

## दुष्कर्म का मामला दर्ज

उदयपुर, (निसं)। मजदूरी करने के दौरान संपर्क में आई महिला के साथ दुष्कर्म करने वाले के खिलाफ पुलिस ने प्रकरण दर्ज किया। पुलिस मामले की जांच कर रही है।

पुलिस से प्राप्त जानकारी के अनुसार पीड़िता ने मोहनलाल पुत्र श्यामलाल निवासी चंदवास के खिलाफ प्रकरण दर्ज करवाया। पीड़िता ने बताया कि एक वर्ष पूर्व मजदूरी करने के दौरान आरोपी से मुलाकात हुई थी। इस दौरान उसने काम दिलाने के लिए मुझे साथ रखना शुरू कर दिया तथा मेरे साथ दुष्कर्म किया। अब आरोपी मुझे परेशान कर रहा है। इस मामले में पुलिस ने प्रकरण दर्ज कर लिया है, जिसकी जांच अनुसंधान अधिकारी पूर्णसिंह कर रहे हैं।

# अजमेर में सड़कों व गलियों में घूमती गौवंश परेशानी का सबब बनीं

एक दर्जन से ज्यादा गायों ने अचानक लगाई दौड़, महिला व बच्चा बचा, वीडियो वायरल हुआ

अजमेर, (कासं)। पशुपालकों की अनदेखी और लापरवाही के चलते शहर की मुख्य सड़कों व गलियों में घूमती गौवंश लोगों व वाहन चालकों के लिए परेशानी का सबब बनी हुई है व लोगों की जान पर संकट मंडरा रहा है। सोशल मीडिया पर वायरल हुए वीडियो में ऐसा ही मामला ब्यावर रोड स्थित चंदवरदाई नगर क्षेत्र की सियाराम कॉलोनी का सामने आया है। एक दर्जन से ज्यादा गाय व गौवंश अचानक महिला के पीछे दौड़ने लगा। गनीमत यह रही कि गाय के अचानक हमले से महिला और उसका बच्चा बाल-बाल बच गया।

सियाराम सैय समिति कॉलोनी अध्यक्ष सागर मीणा ने बताया कि गत दो दिन पूर्व कॉलोनी के गली नंबर 5 में एक महिला अपने बच्चे को रात के

समय घूमा रही थी कि तभी गली में दौड़ती हुई कई गाय घुसी, महिला ने गायों को गली के बाहर खदेड़ा, लेकिन जैसी ही महिला अपने बच्चों के पास पहुंची तो अचानक से महिला के पीछे सभी गायों ने दौड़ लगा दी। महिला तुरंत अपने बच्चे को लेकर सुस्थित स्थान पर चली गई। एक गाय महिला के ऊपर से कूदकर निकल गई। इस दौरान महिला और बच्चे की जान बच गई।

कई बार की शिकायत, नहीं हुई कार्रवाई :-मीणा ने बताया कि यह पूरी घटना कॉलोनी में स्थित गोदाम पर लगे सीसीटीवी कैमरे में कैद हो गई। उन्होंने आरोप लगाया कि आसपास में रहने वाले पशुपालकों द्वारा गायों का दूध निकालने के बाद उन्हें सड़कों पर छोड़ दिया जाता है। बाद में उनकी कोई देखभाल नहीं की जाती है। उन्होंने कई

बार प्रशासन और पोर्टल पर भी शिकायत की थी, लेकिन आज तक कोई कार्रवाई नहीं हुई।

शहर भर में यही हाल :-हरिओम कॉलोनी के लोगों ने बताया कि पशुपालकों द्वारा गायों का दूध निकालने के बाद उन्हें सड़कों पर छोड़ दिया जाता है, जिससे गौवंश मुख्य मार्गों, चौराहों सहित गली मोहल्लों में घूमती रहती है। जागरूक लोगों का कहना है कि शहरभर में जयपुर रोड, घूघरा बाटी, गुलाबबाड़ी, श्री नगर रोड, चंदवरदाई नगर, रामगंज, अजयनगर, आदर्श नगर, पुराना बड़ागांव, विज्ञान नगर, पंचवटी कॉलोनी, केसरगंज, ब्यावर मुख्य मार्ग, शृंगा चवरी, नगरा, नौ नंबर पेट्रोल पंप, नसीराबाद रोड मुख्य मार्ग, वैशाली नगर सहित अन्य क्षेत्रों में भी यही हाल है।

## मारपीट कर नकदी लूटी

उदयपुर, (निसं)। सुखेर थाना क्षेत्र में एक को रोक युवक व साथी के साथ मारपीट कर लूट की वारदात करने वाले तीन आरोपियों के खिलाफ पुलिस ने प्रकरण दर्ज किया। प्रकरण के अनुसार हाउसिंग बोर्ड कॉलोनी निवासी मुकुल मेहता पुत्र गिरिशशंकर मेहता ने बाइक सवार बदमाशों के खिलाफ प्रकरण दर्ज करवाया। पीड़ित ने बताया कि 13 अगस्त रात में अम्बेरी से कार लेकर शहर की तरफ आ रहा था। इस दौरान बाइक सवार बदमाशों ने रोककर शराब के लिए रुपये मांगने इत्तफाक करने पर मारपीट कर 3 हजार रुपये लूट ले गए। इस मामले में प्रकरण दर्ज कर लिया है, जिसकी जांच एएसआई राजेन्द्रसिंह कुंपावत कर रहे हैं।

## छात्र को करंट लगा

जैसलमेर, (नि.सं.)। निजी स्कूल के वॉटर कूलर में करंट आने से 12 साल का मासूम झुलस गया। वह 10 सेकंड तक वाटर कूलर से करंट के झटके खाता रहा, उधर से गुजर रहे स्टॉप ने देखा तो स्विच बंद कर बच्चे को छुड़ाया और अस्पताल लेकर दौड़े। करंट के झटके से मासूम के सिर का ऊपरी हिस्सा, दाएं हाथ का पंजा और पैर झुलसा है। मामला जैसलमेर में सदर थाना इलाके के चांढन में स्थित निजी स्कूल का गुरुवार सुबह 11 बजे का है। मासूम को गंभीर हालत में जवाहिर हॉस्पिटल लाया गया।

# होटल संचालक अवैध एमडीएमए सहित गिरफ्तार

उदयपुर, (निसं)। डीएसटी एवं सूरजपोल थाना पुलिस ने होटल संचालक को गिरफ्तार कर उसके कब्जे से अवैध मादक पदार्थ एमडीएमए बरामद की। जिला पुलिस अधीक्षक योगेश गोयल के निदेश पर अतिरिक्त पुलिस अधीक्षक उमेश ओझा, पुलिस

उपाधीक्षक छानन पुरोहित के सुपरविजन में डीएसटी टीम प्रभारी श्यामसिंह रतनू, सूरजपोल थाना अधिकारी रतनसिंह मय टीम ने बुधवार को तलाशी अभियान के दौरान टेकरी रोड पर बाइक पर जा रहे होटल व्यवसायी अभिमन्यू सिंह पुत्र श्रीमूंसिंह निवासी नाल का

दरवाजा देसुरी पाली हॉल पिलोवनी थाना खिवांडा पाली को 16 ग्राम अवैध मादक पदार्थ एमडीएमए के साथ गिरफ्तार किया। एमडीएमए अभिमन्यू सिंह ने एमडीएमए जमेश्वर नगर जोधपुर निवासी सुनिल पुत्र प्रकाश से खरीदना बताया।